

Title: Need to reopen Uranium Corporation of India Limited (UCIL).

श्री विद्युत वरन महतो (जमशेदपुर): सभापति महोदय, मैं झारखंड के जमशेदपुर लोक सभा क्षेत्र से आता हूं। मैं एक बहुत ही महत्वपूर्ण विषय आपके समक्ष रखना चाहता हूं कि यूरेनियम की जननी के रूप में जादूगोड़ा को जाना जाता है। इसमें तुरमड़ीह, भाटीन, नरवा और महुतड़ीह आदि सब माइन्स हैं। वन पर्यावरण विभाग द्वारा लगभग तीन साल से अनापति प्रमाण पत्र न मिलने के कारण जादूगोड़ा माइन्स बंद हैं। पिछले दिनों परमाणु ऊर्जा आयोग के अध्यक्ष श्री शेखर बसु जी उस क्षेत्र में आये थे। इसका आटोमिक मिनरल्स डिवीजन, एमडी द्वारा सर्वेक्षण किया गया और उसमें पाया गया कि वहां 700 साल से लेकर एक हजार साल तक यूरेनियम का डिपोजिट है।

इसके साथ-साथ मैं आपको यह भी बताना चाहता हूं कि यूसीआईएल में मजदूरों का पे रिवीजन किंगत् तीन साल से पेंडिंग है। लगभग 5 हजार मजदूर इससे प्रभावित हैं। मैं आपके माध्यम से माननीय मंत्री जी से आग्रह करना चाहता हूं कि एक महत्वपूर्ण यूरेनियम का उद्योग, जो वन पर्यावरण विभाग से अनापति प्रमाण पत्र न मिलने के कारण बंद पड़ा है, उसे अनापति प्रमाण पत्र दिया जाये और मजदूरों का जो पे रिवीजन पेंडिंग है, उसे जल्द से जल्द दिलाये।

माननीय सभापति :

श्री भैरों प्रसाद मिश्र को श्री विद्युत वरन महतो द्वारा उठाए गए विषय के साथ संबद्ध करने की अनुमति प्रदान की जाती है।